

वर्ष 2015 में खान सुरक्षा महानिदेशालय में आयोजित राजभाषा पखवारा।

खान सुरक्षा महानिदेशालय में 01 सितम्बर, 2015 से 15 सितम्बर, 2015 तक राजभाषा पखवारा का आयोजन किया गया जिसमें दिनांक 01 सितम्बर 2015 को उद्घाटन समारोह में मुख्य अतिथि प्रभात खबर के वरीय संपादक, श्री अनुराग कश्यप को आमंत्रित किया गया। पखवारा समिति के अध्यक्ष महानिदेशक महोदय श्री राहुल गुहा ने अपने संस्थान के अधिकारियों एवं कर्मचारियों से हिन्दी को तन-मन से अपनाने के साथ-साथ उसे व्यवहारिक बनाने की अपील की। उप-महानिदेशक (याँत्रिक) सह राजभाषा प्रभारी श्री डी.बी.नायक ने हिन्दी को वास्तविक श्रद्धा से अपनाने की चर्चा की, उप-महानिदेशक (मु.) श्री रंगनाथीश्वर ने भी अपने विचार रखे। पूरे पखवारा के दौरान विभिन्न प्रतियोगिताओं का आयोजन किया गया। जैसे निबंध प्रतियोगिता, हिन्दी टिप्पण/ प्रारूपण प्रतियोगिता, कवीज प्रतियोगिता, श्रुतिलेख प्रतियोगिता, (केवल एम.टी.एस. कर्मचारियों के लिए) काव्य पाठ, कार्यशाला युनीकोड के विशेष संदर्भ में एवं भाषण प्रतियोगिता।

इन प्रतियोगिताओं के अतिरिक्त काव्य-पाठ के आयोजन में बच्चों को हिन्दी काव्य के साथ जोड़ने हेतु प्रोत्साहित किया गया ।

दिनांक 11.09.2015 को कार्यशाला का आयोजन किया गया, जिसमें बैंक ऑफ इंडिया, के वरीय प्रबंधक (राजभाषा) बोकारो, श्री वीरेन्द्र कुमार एवं भा.को.को.लि., के हिन्दी अनुवादक (राजभाषा) धनबाद, श्री अनिरुद्ध नोनिया ने अपना व्याख्यान दिया जिसमें लगभग 135 प्रतिभागी सम्मिलित होकर अपनी कार्यालयी हिन्दी संबंधी रूकावटों को पार करने तथा यूनीकोड पर विशेष जानकारी हासिल की।

प्रतियोगिताओं में प्रथम, द्वितीय तथा तृतीय स्थान पाने वाली को मंत्रालय के निर्देशानुसार क्रमशः रू. 1200/-, रू.1100/-, तथा रू. 1000/- का नगद पुरस्कार प्रदान किया गया । इसके अतिरिक्त सभी प्रतियोगिताओं में सम्मिलित, समस्त प्रतियोगियों को प्रोत्साहित करने हेतु (लगभग 41) को मुख्य अतिथि डा. अमलेंदु सिन्हा, भूतपूर्व निदेशक, 'सिम्फर' द्वारा सांत्वना पुरस्कार, प्रदान किए गए । साथ ही वर्ष 2014-15 में हिन्दी में सर्वाधिक कार्य करने वाले अधिकारियों (28) तथा लगभग 80 कर्मचारियों तथा विशिष्ट हिन्दी सेवा हेतु 22 अधिकारियों/ कर्मचारियों को पुरस्कार देकर सम्मानित किया गया । कार्यक्रम का संचालन, सहायक निदेशक (रा.भा.) मोनिका टुडू द्वारा किया ।

इस अवसर पर संस्थान के वरीय पदाधिकारियों द्वारा राजभाषा के कार्यान्वयन के क्षेत्र में खान सुरक्षा महानिदेशालय में आयोजित कार्यक्रम की सफलता पर संतुष्टि व्यक्त करते हुए राजभाषा कर्मियों एवं महानिदेशालय के अधिकारियों एवं कर्मचारियों के प्रति आभार प्रकट किया।

अनुलग्नक: छाया चित्रों की प्रतियाँ, ।





